

२०६५ चैत्र १७

युएसएडको बाढी पूनर्लाभ कार्यक्रमद्वारा ८ लाख बाढी पीडित पुनःस्थापित

आज सुनसरी जिल्ला हरिपुर गाविसमा पुल तथा सडक उद्घाटन समारोहका बीच अमेरिकी राजदूत स्कट् एच्. डिलिसी, युएसएडका प्रतिनिधिहरू, स्थानीय सरकार र सञ्चार माध्यमहरूद्वारा युएसएडको बाढी पूनर्लाभ कार्यक्रमका उपलब्धिहरू मनाइयो । कार्यक्रमले तराईका आठ बाढी प्रभावित क्षेत्रका ८ लाख भन्दा बढी मानिसहरूलाई सहयोग प्रदान गरेको छ । अधिकांश बाढी प्रभावित क्षेत्रहरूको दीर्घकालीन आवश्यकताहरूलाई सम्बोधन गर्ने उद्देश्यका साथ तयार गरिएको यस तीन वर्षे कार्यक्रमले साना स्तरका संरचनाहरूको पुनःस्थापना र विकास, कृषकहरूको उत्पादकत्व र आयमा बढ़ि, समुदायको विकास प्रक्रियामा युवा तथा जोखिममा रहेका जनसमुदायको सहभागितामा विस्तार, र सरसफाई, पोषण, र लिङ्ग तथा संरक्षणका विषयहरूसम्बन्धी जनचेतनामा सुधार गरेको छ ।

युएसएडको आर्थिक सहयोगमा फिन्ट्रोचाक इन्कद्वारा कार्यान्वित यस ६५ लाख डलर बराबरको कार्यक्रम शुरुमा सन् २००७ मा कैलाली, बर्दिया, बाँके, पर्सा, रौतहट र बारा जिल्लामा गएको बाढीको प्रतिकार्य गर्न तयार गरिएको थियो । सन् २००८ को कोशी नदीको बाढी पश्चात् कार्यक्रमलाई सुनसरी र कञ्चनपुर जिल्लामा पनि विस्तार गरियो । कार्यक्रमका केही मुख्य तथा मूर्त प्रभावहरू यस प्रकार रहेका छन् : ५३ वटा पुल, ११ वटा सडक र १४ वटा विद्यालयहरू लगायत ११९ भौतिक संरचनाका परियोजनाहरू सम्पन्न, तथा सुधारित सिंचाई पद्धतिहरू जस्तै कम गहिराइ भएको टचूब वेलहरूको जडान (जम्मा ६८६ वटा जडान गरिएका छन्), बजार पहुँचमा बढ़ि, र बढी उत्पादकत्व हुने कृषि पद्धतिहरू जस्तै उन्नत प्रजातिका वित्त तथा उच्च मूल्य पर्ने बालीहरूको प्रयोगद्वारा करिब ४,५०० घरपरिवारको वार्षिक आयमा ३०० प्रतिशतले बढ़ि भएको छ ।

समापन समारोहमा अमेरिकी राजदूत स्कट् एच्. डिलिसीले भन्नुभयो, “यस कार्यक्रमका प्रतिफलहरू तपाईंले स्पष्ट रूपमा देख्न सक्नुहुन्छ । मैलै देशभरिका कतिपय कार्यक्रम क्षेत्रहरूको भ्रमण गरेको छु र त्यहाँ तपाईंले देख्न सक्नुहुन्छ कि आफ्नो आय र खाद्य सुरक्षा अभिवृद्धिका लागि कृषकहरूले नयाँ पद्धतिहरू अपानाएका छन्, युवाहरू आफ्नो समुदायको विकास प्रक्रियामा बढी सक्रिय भएका छन्, र पुनःस्थापित सडक तथा पुलका कारण सम्पूर्ण समुदायहरूको बजारमा राम्रो पहुँच भएको छ । विशेष गरी सन् २००८ को कोशी बाढीले बढी प्रभावित सुनसरी र कञ्चनपुर क्षेत्रमा यो कार्यक्रम-जुन बाढी पीडितहरूको दीर्घकालीन आवश्यकताहरू माथि केन्द्रित रहेको निकै थोरै कार्यक्रमहरू मध्ये एक हो-ले केवल साठे एक वर्षमै यति उल्लेखनीय प्रगतिहरू हासिल गरेको देख्न पाउँदा साहै खुशी लाग्छ ।”

फोटोहरू यस लिङ्गमा उपलब्ध छन् :

<http://www.facebook.com/album.php?fbid=174756249241258&id=122462567803960&aid=69104>